

ପ୍ରାଚୀଲୀନ
ମରକଣୀ ମ
ତ୍ତ୍ଵବ୍ରତ
ଶିଖିବାରୀ
ଓ ପରମାନନ୍ଦ





543.P

320

5

முஸ்லீம் மக்களும்
தமிழ்ம் விடுதலைப் போர்ட்டமும்



அரசியற் பிரிவு
தமிழ்ம் விடுதலைப் புலிகள்.

முன்னுரை

இலங்கையில் 'முஸ்லீம்' என அழைக்கப்படும் மக்கள் முஸ்லீம் மதத்தைத் தழுவிய தமிழர்கள். இந்த முஸ்லீம்கள் இலங்கைத் தமிழ்த் தேசிய இணத்தின் ஒரு இணைபிரியாத அங்கம் என்பது எமது நிலைப்பாடு. இலங்கையின் வடக்கை யும், கிழக்கையும் கொண்ட தமிழ்த் தாயகப் பூமியில், கணிச மான தொகையில் முஸ்லீம்கள் வாழ்ந்து வருகிறார்கள். இவர்களது சமூகப் பொருளாதார வாழ்க்கை தமிழரோடு பின்னிப் பிணைந்ததாக அமைந்திருக்கிறது. பூகோள் ரீதியாகவும் பிரிக்க முடியாதவாறு தமிழ்த் தாயகம் எம்மை அரவணைத்து, ஒன்றிணைத்து வைத்திருக்கிறது. எமது பொதுக் கலாச்சார ஆன்மாவான, தமிழ் மொழி எமது தேசிய ஒருமைப்பாட்டிற்கு அத்திவாரமாக உள்ளது.

சிங்கள அரசானது தமிழ்த் தேசியத்தைச் சீர்க்குலைத்து, தமிழ்த் தாயகத்தைச் சிறந்தது, தமிழினத்தை ஒழித்துக்கட்டும் நோக்குடன் மேற்கொண்ட இனவாத ஒடுக்குமுறையால் பெரிதும் பாதிக்கப்பட்டவர்கள் கிழக்கிலங்கை வாழ முஸ்லீம்கள். காணி நிலத்தை இழந்து, கல்வி வாய்ப்பு, வேலை வாய்ப்பை இழந்து, பாதுகாப்பை இழந்து, சுதா பயந்து வாழும் பரிதாப குழநிலைக்குத் தள்ளப்பட்டிருக்கும் எமது முஸ்லீம் சகோதரர்கள் இன்று·தமது எதிர்காலம் பற்றி ஆழமாகச் சிந்திக்கத் தொடங்கியுள்ளனர். தமது எதிர்காலம், தமது அரசியல் தலைவிதி, என்பன எனைய தமிழ் மக்களோடு பின்னிப் பிணைந்திருக்கின்றன என்பதை உணரத் தொடங்கியுள்ளனர்.

தமிழரோடு இணைந்த, தமிழ்த் தேசியத்தோடு சங்கமித்த,

ஒரு தீர்வுதான் முஸ்லீம்களுக்கு ஒரு ஒளிமயமான எதிர்காலத் தைக் கோடுக்கும். இத் தீர்வு மூலம்தான் முஸ்லீம்கள் தமது மதத்தைப் பேணி வளர்க்க முடியும்; தமது கலாச்சாரத் தனித் தன்மைகளை வலுப்படுத்த முடியும்; தமது சமூக, பொருளா தார வாழ்க்கையை மேம்பாடு செய்ய முடியும்; தமது பாது காப்பை உறுதிப்படுத்த முடியும். இந்தத் தீர்வு தமிழ்மூத் தனிய ரசை அமைப்பதுதான்.

தமிழ்மூத் தாயகத்தை மீட்டு, தனியரசை நிறுவ எமது விடுதலை இயக்கம் முன்னெடுத்து வரும் விடுதலைப் போ ராட்டத்தின் புரட்சிகரத் தீ, இன்று கிழக்கிலங்கை எங்கும் பரவிவருகிறது. இந்தப் புரட்சிப் போராட்டத்தில் முஸ்லீம் இளைஞர்களும் ஆயுதமேந்தி, வீரப்புவிகளாகக் களத்தில் குதித்துள்ளனர். மதம், ராதி என்ற எல்லைக் கோடுகளை அழித்து, ஒரினம் என்ற தேவை எழுச்சியும், ஒரே நிலம் என்ற தாயகப் பற்றுணர்வும் முஸ்லீம்களை எமது புரட்சிப் போராட்டத்தில் அணி திரட்டி வருகிறது. இரத்தம் சிந்தும் எமது விடுதலைப் போராட்டம் முஸ்லீம்களின் விடிவுக்கு வழி கோரும் என்பதில் எடுத்த உறுதியான நம்பிக்கையுண்டு.

இந்த அரசியல் ஆவணம் முஸ்லீம்களின் இன்னைய பிரச்சி னைகளை ஆய்வு செய்கிறது; சிங்கள இனவரத அரசின் சூழ்சிகளைப் புதுப்பிடித்து அதனால் முஸ்லீம் தமிழர்களுக்கு ஏற்பட்டுவரும் பாதிப்புகளைப் பிளக்குகிறது; தமிழ்மூத் தனியரசே முஸ்லீம் மக்களுக்கு ஒதுக்காக்கிறது; தீவை வழங்கும் என வலிய துத்துகிறது.

அரசியல் பிரிவு
தமிழ்மூ விடுதலைப் புவிகள்

முஸ்லீம் மக்களும் விடுதலைப் போராட்டமும்

சிங்கள ஆட்சியாளர்களால் தாக்குப்பிடிக்க முடியாத அளவுக்குத் தமிழீழப் போராட்டம் வீறுபெற்றுள்ள இன்றைய நிலையில், தமிழீழ விடுதலை முஸ்லீம்களுக்கு நன்மை பயக்குமா?' 'பெரும்பான்மையான முஸ்லீம் மக்கள் தமிழீழ முத்துக்கு வெளியே வசிக்கும் குழ்நிலையில் தமிழீழத்தால் அவர்களது பிரச்சனைகளுக்குத் தீர்வு ஏற்படுமா?' முஸ்லீம் தமிழர்கள் தமிழ்த் தேசிய இனத்தைச் சேர்ந்தவர்களா? 'என்பவை போன்ற கேள்விகள் எழுப்பப்படுகின்றன. சிங்களப்பேரினவாதிகளும், அவர்களின் அடிவருடிகளாகச் செயற்பட்டுவரும் மேல்தட்டு வர்க்கத்தைச் சேர்ந்த கொழும்புவாழ் முஸ்லீம் "தலைவர்களுமே" இவ்வாறான கேள்விகளை எழுப்பிவருகின்றனர்.

முஸ்லீம்களும் தமிழ்த் தேசிய இனத்தின் பிரிக்க முடியாத ஒரு அங்கமே. ஏனைய தமிழர்கள் இந்து மார்க்கம், கிருத துவமார்க்கம் என்று ஏற்றுக்கொண்டதைப் போலவே முஸ்லீம்களும் முஸ்லீம் மதத்தைத் தமது மார்க்கமாகக் கொண்டிருக்கிறார்களே தவிர, அவர்கள் இனத்தால் தமிழர்களே. தமிழ் மொழிமீது அவர்கள் ஏனைய தமிழர்களைவிட அதிகப் பற்றுகொண்டவர்கள் என்றுகூடச் சொல்லலாம். அவர்கள் தாய் மொழியாம் தமிழ் மொழியை எங்கும் எப்பொழுதும் எந்தச் சூழ்நிலையிலும் பயன்படுத்துவதற்குத் தயங்குவதில்லை; தமிழீழத்துக்கு வெளியே மிகச் சிறுபான் மையினராக இருந்துவரும் பகுதிகளில்கூட அவர்கள் பேச்சு மொழியாக, போதனா மொழியாகக் கொண்டிருப்பது தமிழ் மொழியையே. கடந்தகால வரலாற்றில் தமிழ் மொழிக்கான போராட்டங்களாகட்டும், இன உரிமைகளுக்கான போராட்டங்களாகட்டும் தமிழ்ப் பகுதிகளில் வாழுந்துவரும் முஸ்லீம்கள் ஏனைய தமிழர்களோடு அணி அணியாகக் கலந்து கொண்டு பங்கேற்றார்கள்; சிறை சென்றார்கள்.

இலங்கை முஸ்லீம்கள் ஸெபிய, பின்சிய அரபு மூலத்தி விருந்து வந்தவர்களென்று சிலர் கூறிக்கொள்கிறார்கள். ஆனால், இலங்கை முழுவதும் பரந்துபட்டு வாழும் முஸ்லீம்களின் மொழி, கலாச்சாரம் என்பன ஏனைய தமிழர்

களை ஒட்டியதாகவே இருந்துவருகிறது. இலங்கைவாழ் முஸ்லீம்களின் மூலம் அரபாக இருந்திருந்தால் நீண்ட காலமாக இலங்கையில் வாழ்ந்துவரும் முஸ்லீம்கள் பயன்படுத்தும் மொழி அரபாகவே இருந்திருக்கவேண்டும். அல்லது தாம் சார்ந்திருந்த நிலத்துக்கேற்ப, வசதிக்கேற்ப மொழியைக் கையாள்பவர்களாக இருந்திருந்தால் சிங்கள மொழியையல் வவா சிங்களப் பகுதிகளில் வாழும் முஸ்லீம்கள் பேச்சு மொழியாகவோ, போதனா மொழியாகவோ கொண்டிருப்பார்! சிங்களப் பெரும்பான்மையினர் மத்தியில் நீண்ட கால மாகப் பல்வேறு இடையூறுகளுக்கு மத்தியில் தமிழ் மொழியை அவர்கள் பயன்படுத்த வேண்டிய அவசிய மென்ன?

தமிழீழக் கோரிக்கை எழுந்ததற்கான காரணங்களும், தேவைகளும் ஏனைய தமிழர்களைவிட முஸ்லீம்களுக்குதான் அதிகமாக இருக்கின்றது. சிங்களப் பேரினவாத ஆட்சியாளரின் திட்டமிடப்பட்ட இனவெறித் தாக்குதல்களுக்கு அவர்கள்தான் அதிகமாக இலக்கானவர்கள்; சிங்கள இனவாதிகளால் நிலப்பறிப்புக்கு இலக்கானவர்கள். கடந்த கால, அன்மைக்கால குடிசன மதிப்பீட்டுப் புள்ளிவிபரங்களை ஒப்பிட்டு நோக்கினால் இந்த உண்மை துல்லியமாகத் தெரியவரும். பிரிட்டிசாரிடமிருந்து ஆட்சியதிகாரம் சிங்களப் பேரினவாதிகளின் கைகளுக்கு மாறுவதற்கு முன்னர், கடைசியாக 1946-ம் ஆண்டு எடுக்கப்பட்ட குடிசன மதிப்பீட்டுன்படி கிழக்கு மாகாணத்தில் 39.0 வீதம் முஸ்லீம்கள் இருந்தார்கள். கடைசியாக 1981-ம் ஆண்டு எடுக்கப்பட்ட குடிசன மதிப்பீட்டுப் புள்ளி விபரங்களின்படி கிழக்கு மாகாணத்திலுள்ள பங்கு 32.2 வீதமாக குறைந்துவிட்டது. அந்த நேரத்தில் 1946-ல் கிழக்கு மாகாணத்தில் 9.0 வீதமாக இருந்த சிங்களவர்களின் பங்கு 1981-ல் 24.9 வீதமாக உயர்ந்துள்ளது. அதாவது 35 ஆண்டு காலத்தில் கிழக்கு மாகாணத்தில் முஸ்லீம் மக்களின் பங்கு 7 வீதம் குறைந்துள்ள அதே வேளையில் சிங்கள மக்களின் பங்கு 15 வீதம் அதிகரித்துள்ளது. இவ்வாறே முஸ்லீம் மக்கள் கணிசமாக வாழ்ந்துவரும் வடமாகாணத்தை சேர்ந்த மன்னார் மாவட்டத்தில் 1946-ல் இருந்ததைவிட முஸ்லீம் மக்களின் பங்கு

7 சதவீதம் குறைந்தும், சிங்கள மக்களின் பங்கு 5 வீதம் கூடியுமிருக்கிறது.

புத்தளம் மாவட்டத்தில் 1921-ல், 33 வீதமாக இருந்த மூஸ்லீம் மக்களின் குடித்தொகை திட்டமிடப்பட்ட சிங்களக் குடியேற்றத்தினால் 1953-ல் 29.7 வீதமாக குறைந்தது. ஏனைய தமிழரின் வீதமும் இவ்வாறே 22 வீதத்தில் இருந்து 15 வீதமாகக் குறைக்கப்பட்டது. 1921-ல், 42.3 வீதமாக இருந்த சிங்களவர் குடித்தொகை 1953-ல், 53 வீதமாக அதிகரித்தது. இருந்தபோதிலும் பத்து வீத அதிகரிப்பைக் கண்டு திருப்தி அடையாத சிங்கள ஆட்சியாளர்கள் புத்தளம் மாவட்டத்தை முழுமையான சிங்கள மாவட்டமாக மாற்றும் சதி முயற்சியாக, சிங்கள மக்கள் பெரும்பான்மையாக இருந்த சிலாபம் மாவட்டத்தை புத்தளம் மாவட்டத்தோடு இணைத்தனர். இதனால் இணைக்கப்பட்ட புத்தளம் மாவட்டத்தில் மூஸ்லீம் மக்களின் குடித்தொகை வீதாசாரம் 9.7 வீதமாக குறைந்தது. படிப்படியாகப் புத்தளம் நகரின் வியாபார கேந்திரப்பகுதிகள் மூஸ்லீம் மக்களிடமிருந்து பிடிக்கப்பட்டு சிங்களவர்கள் வசமானது.

புத்தளம் மாவட்ட முதல் குடிசன மதிப்பீட்டின் போது 36 வீதமாக இருந்த மூஸ்லீம் மக்களின் குடித்தொகை வீதாசாரம், இன்று 9.7 ஆகக் குறைக்கப்பட்டுள்ளது. மொத்தத்தில் 60 வீதம் தமிழ்மக்கள் (33 வீதம் மூஸ்லீம் மக்கள், 28 வீதம் ஏனைய தமிழர்கள்) வாழ்ந்து வந்த புத்தளம் மாவட்டப் புனரமைப்பினாலும் 85 வீதம் சிங்களவர் வாழும் மாவட்டமாக மாற்றப்பட்டுவிட்டது. மூஸ்லீம் மக்கள் எதிர்த்துப் போராடியிருந்தால், விழிப்புற்றிருந்தால் இன்று அம்பாறை மாவட்டத்தையாவது காப்பாற்றி யிருக்கலாம்.

பிரிட்டிசார் ஆட்சியதிகாரத்தை வட்டுச் சென்றதன் பின் பல மாவட்டங்கள் நிர்வாக வசதிக்காக, நிர்வாக பரவலாக்கலுக்காக எனப் பிரிக்கப்பட்டன. ஆனால் புத்தளம் மாவட்டம் மட்டும் சிலாபம் மாவட்டத்தோடு இணைக்கப்பட்டு, இரண்டு மாவட்டங்கள் ஒன்றிணைக்கப்பட்டன.

இலங்கையில் இதுவரை நடந்த மாவட்ட உருவாக்கம், எல்லை மாற்றம், ஒன்றினைப்பு என்பன சிங்கள மயமாக் குதலுக்காகச் செய்யப்பட்டதன்றி நிர்வாக வசதிக்காகச் செய்யப்படவில்லை.

இன்று புத்தளம் தமது பிரதேசம் என்பதிலோ, மீண்டும் இழந்த உரிமைகளைப் பெறவேண்டும் என்பதிலோ மூஸ்லீம் மக்கள் யாரும் அக்கறை காட்டுவதாகத் தெரியவில்லை. புத்தளம் மாவட்ட இழப்பின் போது மூஸ்லீம் மக்களுக்கு அரசியல் விழிப்பன்றவு ஏற்படாத காரணத்தால் புத்தளம் மாவட்டத்துக்கு நேர்ந்த கந்தி, பின்னர் அம்பாறை மாவட்டத்துக்கும் ஏற்பட்டது.

35 ஆண்டுகளுக்குள் காட்டாற்று வெள்ளம்போல சிங்கள ஆட்சியாளரால் ஏற்படுத்தப்பட்ட திட்டமிடப்பட்ட சிங்களக் குடியேற்றங்களினால் மூஸ்லீம் மக்கள் தாங்கள் வாழ்ந்துவரும் பாரம்பரிய மன்னிலேயே சிறுபான்மையினராக்கப்பட்டுள்ளனர். ஆட்சியந்திரம் என்னும் நுகத்தடியைக் கையிலேந்தியதன் பின் சிங்களப் பேரினவாத ஆட்சியாளரின் ஒரே நோக்கம் இலங்கை முழுவதையும் சிங்கள பெள்த நாடாக்கி, தமிழ் மக்கள் பெரும்பான்மையாக வாழ்ந்துவரும் பிரேதசங்களிலேயே அவர்களைச் சிறுபான்மையினராக்கி, அவர்களுக்கென்று நாட்டில் பாரம் பரிய பிரேதசம் என்று ஒன்றை இல்லாமலாக்குவதே. ஒரு இனத்துக்கெதிராக இனப் படுகொலையை நடத்தும் ஏகாதி பத்தியவாதிகள் முதலில் மேற்கொள்ளும் நடவடிக்கை அந்த இனத்துக்கெனச் சொந்தமான பிரதேசமென ஒன்று இருப்பதை இல்லாமற் செய்வதே. ஒரு தேசிய இனம் தலை நிமிர்ந்து நிற்க முதற் தேவை சொந்தமாக ஒரு பிரதேசம். அதை இல்லாமற் செய்துவிட்டால் கலபமாக அந்த இனத்தையே அழித்துவிடலாம். இந்த வழியைத் தான் உலகெங்கிலுமின்னள் ஏகாதிபத்தியவாதிகள் கடைப்பிடித்துவருகிறார்கள்.

பாலஸ்தினத்திலிருந்து பாலஸ்தினியரை விரட்டியடித்து விட்டு அவர்களது நிலத்தை ஆக்கிரமிக்க இல்லேவிய யூத சியோனிஸ்டுகள் பாலஸ்தினத்தை யூத குடியேற்றங்களினால்

சுற்றி வளைத்து அங்குள்ள அரபுக்களைத் தாக்கிப் பயமுறுத்தி, அவர்களாகவே தம் நிலத்தை விட்டு ஓடவைத்தார்கள். சட்டவிரோதகுடியேற்றங்களின் மூலம் ஏராளமான வளம்மிக்க மேற்குக்கரை நிலங்கள் முழுவதையும் அபகரித்தார்கள். யூத சியோனிசத்தைவிட சிங்கள பேரினவாதம் இன்னுமொருபடி மேலே சென்றது. தமிழர் பகுதிகளில் தான் மேற்கொண்ட சட்ட விரோத, பலாத்கார சிங்களக் குடியேற்றங்களை நியாயப்படுத்த பல தந்திரங்களை அது கையாண்டு வருகிறது. மூஸ்லீம் மக்களின் வளமான நிலங்கள் உள்ள பகுதிகளை நில அபிவிருத்தித் திட்டம், புனிதநகர்த்திட்டம், உல்லாசப் பயணத்துறை அபிவிருத்தித் திட்டம், கரும்புப்பயிர்ச்செய்கைத் திட்டம் என்ற திட்டங்களின் பேரிலும், பாதுகாப்பு என்ற போர்வையிலும் கையகப்படுத்திய ஆட்சியாளர்கள், அந் நிலங்களில் சிங்களக் குடியேற்றங்களை நிறுவினர். நிலத்தைக் கையகப்படுத்தும் வேளாயில் நிலத்துக்கு நட்டாடு தருவதாகவும் மாற்று நிலம் தருவதாகவும் வாக்குறுதிகளை அள்ளிவிசும் சிங்கள ஆட்சியாளர் நிலத்தைக் கையகப்படுத்திய பின் அவர்களுக்கு எவ்வித நட்டாடோ, மாற்று இடவசதியோ, ஏற்படுத்தித் தராமல் அவர்களைத் தவிக்கவிட்டு விடுகின்றனர்.

ஓரு இனம் எதை இழந்தாலும் அதை மீட்டுவிடலாம். அது தன் நிலத்தை இழந்துவிட்டால் அதை மீட்பதென்பது சிரமமான செயலாகும். பாலஸ்தீனியர்கள் பாலஸ்தீனத்தை விட்டு விரட்டியடிக்கப்பட்டதன் பின் இஸ்ரேவிய யூதர்களுக்கெதிராக தம் தாய் மண்ணை மீட்கப் போராடிக் கொண்டிருக்கிறார்கள். அவர்களின் அந்த முயற்சிக்கு உலகின் பாதிக்கும் மேற்பட்ட நாடுகள் ஆதரவளித்து வருகின்றன. இருந்தும் இழந்த மண்ணை மீட்க பாலஸ்தீனியர்கள் துன் பதுயரங்களுக்கு மத்தியில் நீண்ட காலமாகப் போராடிக் கொண்டிருக்கிறார்கள்; “தொடர்ச்சியாக ஒரே இடத்திலிருந்து போராட முடியாமல் நாடோடிகளாகப் பல நாடுகளுக்கு அங்குமிங்குமாகத் தம் முகாம்களை அடிக்கடி மாற்றிக் கொண்டு அல்லவுற்று வருகிறார்கள்.

சிங்கள ஆட்சியின் தலைவர் ஜே.ஆர். ஜெய

வர்த்தனா பகிரங்கமாகவே “இலங்கையில் தமிழர்களுக்கென சொந்தமான பகுதி என்று ஒன்று கிடையாது. தமிழர்கள் தங்கள் சொந்தப்பகுதியென்று உரிமை கொண்டாடுவதை நிறுத்த வடக்கு கிழக்கு மாகாண்ங்களில் 3 இலட்சம் சிங்களவர்களை-அவர்களுக்கு வேண்டிய பாதுகாப்புகளுடன்-குடியேற்றுவேன்” என்று கொக்கரித்தார். மூஸ்லீம் மக்கள் தமது இழந்த நிலத்தை மீட்க அவர்களைப்போல பாதிப்புக்குள்ளான ஏனைய தமிழர்களோடு சேர்ந்து உடனடியாகப் போராட முன்வரவேண்டும். இக்கட்டான நேரத்தில் தமிழினத்தைப் பிளவுபடுத்தச் சிங்களப் பேரினவாதிகள் விரித்திருக்கும் சதிவலையில் சிக்கிவிடாது இலக்கு நோக்கிய பாதையில் பயணத்தைத் தொடரவேண்டும்.

பிரிட்டிசாரிடமிருந்து சிங்களப் பேரினவாதிகள் இலங்கைத் தீவின் ஆட்சியதிகாரத்தைமட்டும் கையேற்கவில்லை; பிரிட்டிசார் விட்டுசென்ற பிரித்தானும் தந்திரத்தையும் சேர்த்தே கையேற்றார்கள். ஆட்சியதிகாரத்தைக் கையேற்றதும் சிங்கள பேரினவாதிகள் செய்த முதல் வேலை, மலையகத் தமிழ்மக்கள் 10 இலட்சம் பேரின் குடியுரிமை வாக்குரிமைகளைப் பறித்து நாடற்றவர்களாக்கி அவர்களைத் தனிமைப்படுத்தியதே. அதுபோலவே தற்போது பாதிப்புக்குள்ளாகியுள்ள மூஸ்லீம் மக்களுக்கும் ஏனைய தமிழர்களுக்குமிடையில் இன்ரீதியாக ஜக்கியமேற்படவிடாமல், மதரீதியாகப் பிரித்துச் சண்டையை மூட்டிவிடும் முயற்சியிலுமிறங்கியுள்ளனர். இன்று அவர்களின் ஊதுகுழல்களாகச் செயற்படும் கொழும்புவாழ் செல்வச் சீமான்கள் சிலர், மூஸ்லீம் மக்களின் தலைவர்கள் தாங்களே என்று தங்களைத் தாங்களே தலைவர்களாக்கிக்கொண்டு வடக்கு-கிழக்கு மாகாண இணைப்பினால் சிறுபான்மையினராகிவிடுவோம், தமிழீழக் கோரிக்கையால் மூஸ்லீம் மக்களுக்கு ஆபத்து என்று கூக்குரலிடுகின்றனர். மூஸ்லீம் மக்களின் தலைவர்களென்ற பெயரில் ஒரு சில செல்வச் சீமான்களின் உலக உலாக்களுக்காகவும், உல்லாச வாழ்க்கைக்காகவும், பதவிப்படா டோபங்களுக்காகவும், சமுத்து மூஸ்லீம் பாட்டாளி மக்களின் உரிமைக்குரல் ஒடுக்கப்படுகிறது; போராட்ட முனை முறிக்கப்படுகிறது. மூஸ்லீம் மக்கள் மத்தியிலுள்ள அறியாமை

யைப் பயன்படுத்தி அவர்களின் தலைவர்களாக நடித்துவரும் சுயநலக் கூட்டத்தினரை மூஸ்லீம் மக்கள் இனக்கண்டு ஒதுக் குவதுதான், தமது உரிமையை நிலைநாட்ட அவர்கள் மேற்கொள்ள வேண்டிய முதற் கடமையாகும். இந்தப் போலி வேடதாரிகள் தமது வேடத்தை மறைக்கவும் தமக்கு ஏற்படக்கூடிய சுயலாபத்துக்கு ஆபத்தாக மூஸ்லீம் மக்கள் மத்தியில் ஏற்பட்டுள்ள உரிமையுணர்வுகளை மழுங்கடிக்கவும் மேற்கொண்டுவரும் போலி வாதங்கள் இன்று மூஸ்லீம் மக்கள் மத்தியில் எடுப்பதில்லை.

* தமிழ்முக் கோரிக்கையால் தமிழ்ப் பகுதிகளுக்கு வெளியே வாழும் மூஸ்லீம் மக்களுக்கு ஆபத்து என்கிறார்கள்

தமிழ்முக் கோரிக்கை எழுவதற்கு முன்பிருந்தே சிங்களப் பகுதிகளில் வாழ்ந்து வரும் மூஸ்லீம் மக்களுக்குப் பாது காப்பிருக்கவில்லை; நிதர்சனமான வாழ்வுக்கு, ஏன் அவர்களது உயிருக்குங்கூட உத்தரவாதமிருக்கவில்லை. சிங்களப் பகுதிகளிலிருக்கும் மூஸ்லீம் மக்கள் வியாபாரத்தைத்தான் தமது முதன்மையான தொழிலாக மேற்கொண்டு வருகிறார்கள். சிங்களப் பகுதிகளில் அவர்களது நிம்மதியற்ற வாழ்வுக்கும், நிலையற்ற தொழிலுக்கும் புத்தளம் நகரில் (1976-ல்) நடைபெற்ற நிகழ்வே சான்றாகும்.

காலங்காலமாக மூஸ்லீம் மக்கள் புத்தளம் நகரிலுள்ள பேருந்து நிலையத்தில் கடைகள் வைத்து வியாபாரம் செய்து வந்ததைப் பொறுக்கமாட்டாத சிங்கள ஆட்சியாளர்கள், குழ்ச்சி செய்து நகருக்கு வெளியே புதிதாக ஒரு பேருந்து நிலையத்தை நிறுவி, அங்கு கடைகளையும் புதிதாக அமைத்து அவற்றைச் சிங்கள மக்களுக்குக் கொடுத்துவிட்டு, திடீரென்று பழைய பேருந்து நிலையத்தை மூடி காலங்காலமாக அங்கு வரும் பேருந்து நிலையப் பயணிகளையே நம்பி வியாபாரஞ் செய்துவந்த மூஸ்லீம் மக்களை நிர்க்கத்தியாக்கியதை அவர்கள் மறந்துவிடவில்லை.

புத்தளம் பேருந்து நிலைய மாற்றத்தினால் தாம் நிர்க்கத்தியாக்கப்பட்டதை எதிர்க்க முற்பட்ட மூஸ்லீம் மக்களை புத்தளம் பெரிய பள்ளி வாசலுக்குள்ளேயே புகுந்து ஈவு

இரக்கமின்றிச் சுட்டுக்கொன்ற சிங்களப் போலிஸ் அதிகாரி களான மைஸ்டர், எட்வேட் என்ற கொவை வெறியர்களுக்கு சிங்கள ஆட்சியாளர் பாதுகாப்பும், பதவி உயர்வும் வழங்கியதையும் முஸ்லீம் இளைஞர்கள் மறந்து விடவில்லை.

* வடக்கு மாகாணத்தைக் கிழக்கு மாகாணத்தோடு இணைத்தால் முஸ்லீம் மக்களின் தனித்துவம் மறைந்துவிடும். முஸ்லீம் மக்கள் மேலும் சிறுபான்மையினராக்கப் பட்டுவிடுவர். எனவே கிழக்கு மாகாணம் தனித்தே இருக்கவேண்டும் எனகிறார்கள்.

மட்டகளப்பு மாவட்டத்திலிருந்து அம்பாறை என்ற புதிய மாவட்டம் முஸ்லீம் மக்களின் குடித்தொகை வீதம் அதிகமாக இருக்கத்தக்கதாக (46.3 வீதம்) 1963-ஆம் ஆண்டு சிங்கள ஆட்சியாளரால் பிரிக்கப்பட்டது. அம்பாறை மாவட்டம் முஸ்லீம் மக்கள் அதிகமாக உள்ள மாவட்டம். எனவே எமக்கு மாவட்டப் பிரிவினையின் மூலம் நன்மை கிடைக்கும்' என்று முஸ்லீம் மக்கள் எண்ணியிருந்தனர். உண்மையில் முஸ்லீம் மக்கள் மீதுள்ள அனுதாபத்தாலோ, முஸ்லீம் மக்களின் தனித்துவம் பேணப்பட வேண்டுமென்றோ சிங்கள அரசு அம்பாறை மாவட்டத்தை உருவாக்கவில்லை. 'மட்டகளப்பு மாவட்டம் தமிழர்கள் மிகப் பெரும்பான்மையாக வாழும் மாவட்டம். அங்கு சிங்கள்க் குடியேற்றத்தை ஏற்படுத்தினால் எதிர்ப்பு பலமாக இருக்கும். முஸ்லீம் மக்கள் கணிசமாக இருக்கும் அம்பாறைப் பகுதி யைத் தனியாகப் பிரித்து தனி மாவட்டமாக ஆக்கினால், அங்குள்ள முஸ்லீம் மக்களின் நிலங்களை முதலில் தனியாகக் கவரலாம். எதிர்ப்பு அதிகம் இருக்காது. ஏனைய தமிழர்களின் பகுதிகளையும் பின்னர் தனியாகக் கவனித்துக் கொள்ளலாம்' என்ற நோக்கத்தோடுதான், 1963-ஆம் ஆண்டு அம்பாறை மாவட்டத்தைச் சிங்கள அரசு உருவாக்கியது. 1963-ல் முஸ்லீம் மக்களின் பங்கு அதிகமாக (46.3 வீதம்) இருக்கத்தக்கதாகப் பிரிக்கப்பட்ட அம்பாறை மாவட்டம் இன்று சிங்கள மக்களின் பங்கு அதிக வீதத்தில் இருக்கும் மாவட்டமாக மாற்றப்பட்டுவிட்டது. 1963-ல் இது புதிதாக அமைக்கப்பட்டபோது 46.3 வீதமாக இருந்த முஸ்லீம் மக்களின் பங்கு, கடைசியாக எடுக்கப்பட்ட குடிசன மதிப்

பீட்டின்படி 41.5 வீதமாகக் குறைந்துவிட்டது. முதலில் 29.3 வீதமாக இருந்த சிங்களர் பங்கு 37.7 வீதமாக அதிகரித்துள்ளது. மூஸ்லீம் மக்கள் தவிர்ந்த ஏனைய தமிழர்களின் பங்கு 23.8 வீதத்திலிருந்து 20.5 வீதமாகக் குறைந்துள்ளது. மொத்தத்தில் 18 ஆண்டுகளுக்குள் அம்பாறை மாவட்டத்திலுள்ள மூஸ்லீம் மக்களின், ஏனைய தமிழரின் பங்குகள் முறையே 5.2, 3.3 வீதங்களாகக் குறைந்துள்ள அதே வேளையில், சிங்கள மக்களின் பங்கு மட்டும் 8.4 வீதத்தால் உயர்ந்துவிட்டது. இந்திலையில் 1981-ம் ஆண்டுக்குப் பின் இன்று வரை ர் ஆண்டுகளுக்குள்ளாகக் குடியேறியிருக்கும் சிங்களவர்களையும் கணக்கிட்டுப் பார்த்தால், தற்போது அம்பாறை மாவட்டம் சிங்கள மக்களை அதிகமாகக் கொண்ட மாவட்டமாக மாறிவிட்டது தெரியும். மூஸ்லீம் மக்களை அதிகமாக (46.3 வீதம்) உள்ளடக்கிய மாவட்டமாக இருந்ததால் அம்பாறை மாவட்டத்தில் மூஸ்லீம் மக்களின் தனித்துவம் பேணப்பட்டுள்ளதா? நிலத்தைக் காப்பாற்ற முடிந்துள்ளதா? இருக்கும் நிலத்தையாவது பறிபோ காமல் காப்பாற்றிக்கொள்ள, முதலில் தமது எதிரிகள் யார் என்பதை மூஸ்லீம் மக்கள் உணர்ந்துகொள்ள வேண்டும்.

அம்பாறை மாவட்டத்தின் பெயர்கூட சிங்களப் பெயராக திகாமடுல்ல என மாற்றப்பட்டுவிட்டது. மாவட்ட ஆட்சித் தலைவராக (அரசாங்க அதிபர்), மாவட்ட அமைச்சராகச் சிங்கள இனத்தவர்களே நியமிக்கப்பட்டு வருகின்றனர். மாவட்டச் செயலக அலுவலர்களாகவும் ஊழியர்களாகவும்கூட பெரும்பாலும் சிங்களவர்களே அமர்த்தப்பட்டுள்ளனர். இந்தப் பெளத்த சிங்கள நிர்வாகத்தினால் தீகவாபி புனிதநகர்த் திட்டத்துக்கென மூஸ்லீம் மக்களுக்குச் சொந்தமான 10,000 ஏக்கருக்குமதிகமான புராதன நிலம் கையகப்படுத்தப்பட்டு பெளத்த சிங்களவர்களிடம் வழங்கப்பட்டுள்ளது. மாவட்ட ரீதியாக அரசு வழங்கும் வீடு மைப்புத் திட்டம், மாதிரிக் கிராமம், கடன் வசதி போன்றவை மாவட்டத்தில் காலங்காலமாக இருந்துவரும் மூஸ்லீம் மக்களுக்கு மறுக்கப்பட்டு, புதிதாக வந்து குடியேறிய சிங்களவர்களுக்கே வழங்கப்படுகின்றன. பல்லாயிரக்கணக்கான மூஸ்லீம் மக்களின் நிலங்கள் கவீகரிக்கப்பட்டு அங்கு சிங்

களவர்கள் குடியமர்த்தப்பட்டுள்ளனர்.

இன்று அம்பாறை மாவட்டமும் முஸ்லீம் மக்களின் பிடியினின்று விலகிப் போய்விட்டது. 1947 தேர்தலின் போது வெறும் 2394 சிங்கள வாக்காளர்களைக் கொண்டிருந்த அம்பாறைப் பகுதி 1982-ல் 78,378 சிங்கள வாக்காளர்களைப் பெற்றிருக்கிறது. நான்கு ஆண்டு (1956-1960) காலப் பகுதிக்குள் அம்பாறையில் முஸ்லீம் மக்களது வாக்காளர் அதிகரிப்பு வீதம் நாட்டின் சராசரி அதிகரிப்பு வீதமான 10 வீதத்திலும் குறைவாக 9 வீதமாக இருக்கையில் சிங்களவர்களின் அதிகரிப்பு வீதம் மட்டும் 500 வீதமாக இருந்தது. மூவாயிரமாக இருந்த சிங்களவர் குடித்தொகை இன்று 1,46,371 ஆக அதிகரித்துள்ளது.

இவ்வாறு முஸ்லீம் மக்களுக்கென்று உருவாக்கப்பட்ட அம்பாறை மாவட்டம், கடந்த 23 ஆண்டுகளுக்குள் திகா மடுல்ல என்னும் சிங்களப் பெயர் கொண்ட, சிங்களவர்களை அதிகமாகக் கொண்ட சிங்கள மாவட்டமாக ஆக்கப்பட்டுள்ளது. இந்திலையில் கிழக்கு மாகாணம் தனித்திருக்க வேண்டுமென்கிறார்கள். 46.3 வீதம் முஸ்லீம் மக்களைக் கொண்டிருந்த அம்பாறை மாவட்டத்திலே தனித்துவத்தைக் காப்பாற்றமுடியாத நிலையில், 32 வீதத்தினரைக்கொண் கிழக்கு மாகாணத்தில் முஸ்லீம்களின் தனித்துவம் காப்பாற்றப்படுமா?

* கிழக்கு மாகாண - வடக்கு மாகாண இணைப்பினால் அப்பிரதேசத்தில் முஸ்லீம் மக்களின் வீதாசாரம் குறைந்துவிடும் என்கிறார்கள்.

முழு இலங்கையிலும் இன்று முஸ்லீம் மக்களின் பங்கு 7.1 வீதந்தான். முஸ்லீம் மக்கள் அனைவரும் தமிழ்மூத்தை ஏற்று தமிழ்மூத்துள் வந்துவிட்டால் முஸ்லீம் மக்களின் பங்கு தமிழ்மூத்தில் 28 வீதமாகவிடும் என்பதை எண்ணிப் பார்க்க வேண்டும். கடந்த 35 ஆண்டுகளில் வடக்கு மாகாணத்தைவிட கிழக்கு மாகாணத்தான் சிங்களக் குடியேற்றத் தால் அதிகம் பாதிக்கப்பட்டுள்ளது. அங்கேதான் சிங்களர்களுக்கு ஆட்சி மாறியதன்மீன் முஸ்லீம் மக்களின் பங்கு

39.0 வீதத்தில் இருந்து 32.2 வீதமாகக் குறைந்துள்ளது. வடமாகாணத்தைப் பொறுத்தவரை இன் வீதாசாரத்தில் கடந்த 35 ஆண்டுகளில் குறிப்பிடத்தக்க மாற்றமெதுவு மேற்படவில்லை. இருந்தபோதிலும் தமிழ் மக்கள் சிங்களக் குடியேற்றத்தால் கிழக்கு மாகாணத்தில் தமிழ் நிலம் பறிக்கப்பட்டதைத் தொடர்ந்து, இன் ரீதியில் சிந்தித்து தம்மினத்தின் நிலம் மேலும் பறிபோவதைத் தடுக்க வேண்டும் என்ற எண்ணத்திற்காகத்தான். வடக்கு-கிழக்கு இணைந்த புராதன தமிழ்ப் பிரதேசத்தைத் தமக்குச் சொந்தமான நாடு எனப் பிரகடனப்படுத்தி, அதைக் காக்கப் புறப்பட்டுள்ளனர். இதில் முஸ்லீம் மக்கள் ஏனைய தமிழர்கள்மீது சந்தேகப்படவேண்டிய அவசியமே இல்லை. 35 ஆண்டுகளில் தமது நிலங்களைப் பிடிங்கியவர்கள் யார் என்பதை கடந்தகால வரலாற்றைப் புரட்டிப் பார்த்து உணர்ந்துகொண்டால் முஸ்லீம் மக்களுக்கு இந்தச் சந்தேகமே எழாது. தமிழ்ப் பகுதி களில் தமது குடித்தொகை வீதாசாரம் குறையாமல் காப் பாற்றிக் கொள்ளவேண்டுமானால் - சிங்களவர்களிடமிருந்து தமிழ் நிலத்தைக் காக்கப் போராடிக் கொண்டிருக்கும் ஏனைய தமிழர்களோடு சேர்ந்து போராட முன்வரவேண்டும். அதை விடுத்து, இன்னும் கொழும்புவாழ் சுயநலத் தலைவர் களின் தலைமையையும் ஆலோசனைகளையுமேற்றுச்செயற்படுவார்களேயானால் அடுத்த குடிசன மதிப்பீட்டுக் கணக்கெடுப்பின்போது கிழக்கு மாகாணம் சிங்களவர்களை அதிகமாகக் கொண்ட மாகாணமாக மாற்றப்பட்டுவிடும். அங்கு முஸ்லீம் மக்களின் குடித்தொகை வீதாசாரம் வெகுவாகக் குறைக்கப்படும் நிலைதான் ஏற்படும். முஸ்லீம் மக்கள் தங்கள் பிரதேசத்தைக் காக்கவேண்டுமானால்-1977-ம் ஆண்டுக்குப்பின் ஏற்பட்ட நெருக்கடியைத் தொடர்ந்து தமக்குச் சிங்களப் பகுதிகளில் பாதுகாப்பு இல்லை என்று அங்கிருந்து ஏராளமான தமிழர்கள் வடக்குக் கிழக்கு மாகாணங்களில் வந்து குடியேறியதைப்போல - சிங்களப் பகுதிகளில் வாழும் முஸ்லீம் மக்களும் வடக்கு, கிழக்கு மாகாணங்களில் வந்து குடியேற வேண்டும்.

* சிங்கள ஆட்சியில் முஸ்லீம் மக்களின் உணர்வுகள் மதிக்கப்படுகின்றன என்கிறுக்கள்.

சிங்களப் பேரினவாத ஆட்சியாளர்கள் முஸ்லீம் மக்களின் உரிமைகளை மட்டுமின்றி அவர்களது உணர்வுகளைக்கூட மதிக்கவில்லை; மிதிக்கிறார்கள். இஸ்ரேலிய நலன்காக்கும் பிரிவி என்ற போர்வையில் தமிழ்ப் போராளிகளை ஒழித் துக்கட்டவென சர்வதேசப் பயங்கரவாதிகளான மொசாட் கூலிப்படையை முஸ்லீம் மக்களின் விருப்பத்துக்கு மாறாக சிங்கள அரசு வரவழைத்தது. பாலஸ்தீன் விடுதலை இயக்கம், விபியா, சவுதி அரேபியா, ஜோர்தான் போன்ற நாடுகளும் தெரிவித்த கடும் கண்டனங்களையும், ஈழத்து முஸ்லீம் மக்கள் ஒட்டுமொத்தமாகக் காட்டிய எதிர்ப்புணர்வையும் பொருட்படுத்தாது, மொசாட் பயங்கரவாதிகளை அழைத்து அவர்களைக் கொண்டு தனது ஆயுதப் படையினருக்குப் பயிற்சியளித்து வருகின்றது. மொசாட் வருகையை எதிர்த்து அமைதியான முறையில் ஆர்ப்பாட்டங்களை நடத்திய முஸ்லீம் மக்கள் மீது வாழைச்சேனை, சாய்ந்தமருது, நிந்தாலூர், காத்தான்குடி போன்ற இடங்களில் துப்பாக்கிப் பிரயோகங்கு செய்து அவர்களை விரட்டியடிக்க முனைந்ததுடன், கடுமையான பத்திரிக்கைத் தணிக்கை முறையும் கொண்டுவந்து மொசாட் வருகையை எதிர்த்த முஸ்லீம் மக்களின் எதிர்ப்புணர்வுகளை வெளியே தெரியாவண்ணம் இருட்டிடப்புச் செய் தனர். இவர்கள் ஆட்சியில்தானா முஸ்லீம்களின் உணர்வுகள் மதிக்கப்படுகின்றன?

* “நாட்டின் 60-க்கும் மேற்பட்ட தேர்தல் தொகுதிகளில் வெற்றியை நிர்ணயிப்பது தமது வாக்குகளே” என்று சிங்களப் பகுதிகளில் வாழும் முஸ்லீம்கள் பெருமைப்பட்டுக் கொண்டிருந்தார்கள்.

ஆனால் சிங்களப் பேரினவாதிகள் அவர்களின் பெருமையை நிலைக்க விடவில்லை. முதலில் 10 இலட்சம் மலையகத் தமிழர்களின் குடியுரிமை வாக்குரிமைகளைப் பறித்து, அவர்கள் வகித்துவந்த பாரானுமன்ற உறுப்பினர் பதவிகளில் சிங்களவர்கள் வர வகை செய்தும், பின்னர் தமிழ்ப் பகுதிகளில் சிங்களக் குடியேற்றங்களை நிறுவி தமிழ்ப்பகுதிகளிலிருந்தும் சிங்களப் பிரதிநிதிகள் வர வகை செய்தும் ஜனநாயகப் படுகொலை நடத்திய சிங்கள ஆட்சியாளர்கள், விகிதாசாரப் பிரதிநிதித்துவம் என்ற மாவட்ட ரீதியான

தேர்தல் முறையை ஏற்படுத்தி சிங்களப் பகுதிகளில் பரந்து வாழும் மூஸ்லீம்கள் இதுவரை பயன்படுத்தி வந்த ஐனநாயக உரிமைக்குச் சாவுமணி அடித்துள்ளார்கள்.

இலங்கையில் ஜெயவர்த்தனு அரசினால் அமுலுக்கு வந்துள்ள மாவட்ட ரீதியான விகிதாசாரத் தேர்தல் முறையின்படி மாவட்டத்தில் பதிவாகும் மொத்த வாக்குகளில் 1/8 பங்கு பெருத கட்சிகளோ, குழுக்களோ தகுதியற்றதாகக் கணிக்கப்பட்டு தேர்தல் போட்டியினின்றும் விலக்கிக் கொள்ளப்படும். அதாவது பதிவாகும் மொத்த வாக்குகளில் 12.5 வீதம் பெறாத கட்சிகள் போட்டியினின்றும் விலக்கிக்கொள்ளப்படும். மாவட்ட ரீதியில் தமிழ்மூலப் பகுதிகளி லுள்ள அம்பாறை, மட்டக்களப்பு, திருகோணமலை, மன்னார் மாவட்டங்கள் தவிர்ந்த வேறு எந்த மாவட்டத்திலும் மூஸ்லீம்களின் குடித்தொகை பத்து வீதந்தானுமில்லை. சிங்களப் பகுதிகளிலுள்ள எந்த மாவட்டத்திலும் இனிமேல் மூஸ்லீம்கள் தனித்து நின்று வெற்றிபெற முடியாது. சிங்களக் கட்சிகளோடு சேர்ந்து போட்டியிட்டாலும்கூட அக்கட்சிகளின் வேட்பாளர் பட்டியலில் இடையிலோ அன்றிக் கடை சியிலோதான் சேர்க்கப்படுவார்கள். விகிதாசாரத் தேர்தல் முறையினால் கணிசமான வாக்குகளைப் பெறும் கட்சிகளின் வேட்பாளர்கள்தான் பெரும்பாலும் தேர்ந்தெடுக்கப்படுவார்கள். எனவே எந்த சிங்களப் பகுதியிலும் மூஸ்லீம்கள் இனி வெற்றிபெற முடியாது; பாராளுமன்றப் பிரதிநிதித்துவத்தைப் பெறமுடியாது.

பழைய தேர்தல் முறையில் ஏராளமான தேர்தல் தொகுதிகளில் வெற்றியை நிர்ணயிக்கும் சக்தியைப் பெற்றிருந்த மூஸ்லீம்களின் வாக்குகள் மாவட்ட ரீதியான விகிதாச்சாரத் தேர்தலில் சக்தியற்றதாகி விட்டன. சிங்களப் பேரினவாதிகளால் திட்டமிடப்பட்ட இந்த நடவடிக்கையினால் மூஸ்லீம்களும் மலையகத் தமிழர்களைப் போல யாரும் கேட்பாரற் ற அரசியல் அநாதைகளாக்கப்பட்டுவிட்டனர். அரசியல்வாதிகளைப் பதவிக்குக் கொண்டுவரும் சக்தியற்றவர்களாக வாக்குரிமையற்றவர்களாக இருப்பதால் மலையகத் தமிழர்கள் அரசியல்வாதிகளால் கவனிக்கப்படாத

அனாதைகளாக, கல்வி, பொருளாதாரம், சுகாதாரம் போன்ற அனைத்துத் துறைகளிலும் புறக்கணிக்கப்பட்டவர்களாக இருக்கின்றனர். அதே போல வாக்குரிமை இருந்தும் அந்த வாக்குகளுக்கு இருந்த மதிப்பு குறைக்கப்பட்ட நிலையில் எதிர்காலத்தில் மலையகத் தமிழர்களைப் போல பல சிரமங்களை எதிர்நோக்க வேண்டிய அபாயகரமான குழ் நிலைக்கு மூஸ்லீம்கள் தள்ளப்பட்டுள்ளனர்.

* வடக்கு, கிழக்கு மாகாணங்களுக்கு வெளியே சிங்களவர் கள் மத்தியில் வாழும் மூஸ்லீம்கள் பாதுகாப்பாக வாழ்கிறார்கள். அவர்களுக்கு ஏன் தமிழீழம் என்று கேட்கிறார்கள்.

மூஸ்லீம்கள் சிங்களப் பகுதிகளில் பாதுகாப்பாகத்தான் வாழ்கிறார்களா என்பதைக் கடந்தகால வரலாற்று ஏட்டைப் புரட்டிப்பார்த்தால் நன்கு புரியும். இந்த நூற்றாண்டின் தொடக்கத்திலிருந்தே சிங்களப் பகுதிகளில் வாழ்ந்துவரும் மூஸ்லீம்கள் பெரும்பான்மையினத்தவர்களான சிங்களவர்களால் தாக்கப்பட்டு துன்புறுத்தப்படும் நிலை இருந்து வருகிறது. 1915-ம் ஆண்டு மூஸ்லீம்கள் தாக்கப்பட்டது, (சிங்களவர்களால்), சிங்களப் பகுதிகளில்தான்.

1976-ம் ஆண்டு பிப்ரவரி இரண்டாம் நாள் - தமிழரைச் சுட்டுக் கொன்றால் அரசு பதவி உயர்வு அளித்திடும் என்ற உற்சாக மேலிட்டால் - புத்தளம் பெரிய பள்ளிவாசலில் சிங்களப் போலீசார் காட்டுமிராண்டித்தனமாக நடத்திய துப்பாக்கிச் சூட்டில் ஏழு மூஸ்லீம்கள் தம் குருதியால் மகுதியை குளிப்பாட்டிவிட்டு உயிரை விட்டது, தற்போது சிங்களவர்கள் அதிகமாக வாழும் பகுதிகளில்தான்.

புத்தளம் பள்ளிவாசல் படுகொலையை அடுத்து புத்தபிக்கு ஒருவரின் தலைமையின் கீழ் காவற்படையினரும், சிங்களக் காடையர்களும் இணைந்து மேற்கொண்ட கூட்டுத் தாக்குதலில் மூஸ்லீம்களின் 271 வீடுகள் கொனுத்தப்பட்டு, 44 கடைகள் சூறையாடப்பட்டு, இருவர் கொல்லப்பட்டது, சிங்களவர்களால், சிங்களவர்கள் அதிகமாக வாழும் பகுதிகளில்தான்.

1980-ம் ஆண்டு ஜனவரி மாதம் 21ம் திங்கு கொழும்பு கொம்பனித்தெரு பள்ளிவாசலில் தொழுகை நடத்திய மொகமட் குசேன், ஜபார் சிங்களப் போலீசாரால் குண்டடிப்பட்டு இறந்தது சிங்களப் பகுதியில்தான்.

1982-ம் ஆண்டு காலி நகரிலும் அதனைச் சுற்றியுள்ள 15 கிராமங்களிலும் சிங்களக் குண்டர்களால் பெரும் தாக்குதல்களுக்கு உள்ளாகி மூஸ்லீம்களின் உடைமைகள் குறையாடப்பட்டதும், உயிர் பறிக்கப்பட்டதும் (சிங்களவர்களால்) சிங்களப் பகுதிகளில்தான்.

இப்படியாகச் சிங்களவர்கள் அதிகமாக வாழும் இன்னும் ஏராளமான இடங்களில் மூஸ்லீம்கள் மீது சிங்களக் குண்டர்களால் தாக்குதல்கள் மேற்கொள்ளப்பட்டுள்ளன. இந்திலையில் சிங்களப் பகுதிகளில் வாழும் மூஸ்லீம்கள் பாதுகாப்பாக வாழ்கிறார்கள் என்பது ஒனாய்க் கூட்டத்தின் மத்தியில் வெள்ளாடுகள் பாதுகாப்பாக இருக்கின்றன என்று சொல் வதைப் போலத்தான். உண்மையில் மூஸ்லீம்களுக்கு இருக்கும் ஒரே பாதுகாப்பு தமிழ்மூதான்.

* சிங்களப் பகுதிகளில் வாழும் மூஸ்லீம்கள்தான் பொருளாதாரத்தில் மேம்பட்டவர்களாக இருக்கிறார்கள் என்கிறார்கள்.

உண்மையில் சிங்களப் பகுதிகளில் இருக்கும் மூஸ்லீம்களின் பொருளாதாரம் சிங்கள ஆட்சியாளரின் திட்டமிடப்பட்ட சதித்திட்டங்களினால் அதல்பாதாளத்தை நோக்கிப் போய்க் கொண்டிருக்கிறது. நீண்ட நெடுங்காலமாக மூஸ்லீம்களின் கைகளில் இருந்துவந்த இரத்தினக்கல் வியாபாரத்தை, சிங்களர் கைகளுக்கு மாற்றிவிட சிங்கள ஆட்சியாளர் அனைத்து முயற்சிகளையும் மேற்கொண்டு அதில் வெற்றியும் கண்டுவிட்டனர். ஏற்கனவே மூஸ்லீம்கள் கைகளில் இருந்து வந்த இரத்தினக்கல் சுரங்கப் பகுதிகள் கைவிடப்பட்டு, புதிய இடங்களில் இரத்தினக்கல் சுரங்கங்களை ஏற்படுத்தியதன் மூலமும் இரத்தினக்கல் கூட்டுத்தாபனம் என்ற பெயரில் சிங்களவர்களே உள்ளடங்கிய ஒரு கூட்டுத்தாபனத்தை அமைத்ததன் மூலமும் இரத்தினக்கல் உற்பத்தியும், சந்தைப்படுத்தலும் படிப்படியாகச் சிங்களர் கைகளில் சென்றைத்து விட்டது.

புத்தளம் நகரின் பேருந்து நிலையத்தில் முஸ்லீம்கள் கைகளில் இருந்துவந்த வர்த்தகத்தைச் சிதறாத்து புதிதாக ஒரு பேருந்து நிலையத்தையே அமைத்து. சிங்களர் கைகளில் புத்தளம் நகரின் வர்த்தகத்தை திட்டமிட்டுப் பறித்துக் கொடுத்து சிங்களப் பேரினவாத ஆட்சி.

இன்னும் பல சிங்களப் பகுதிகளில் முஸ்லீம்களின் வர்த்தக நிலையங்கள் காலத்துக்குக் காலம் சிங்களக் குண்டர்களினால் தாக்கிச் சூறையாடப்பட்டும், தீ வைக்கப்பட்டும், சிறைக்கப்பட்டும் வருகின்றன.

இவ்வாறு முன்னொரு காலத்தில் இலங்கை முழுவதிலும் முஸ்லீம்கள் வியாபாரத்தில் முன்னோடிகளாக இருந்த நிலை மாறி, இன்று அது சிங்களவர் கைகளுக்குச் சென்று கொண்டிருக்கிறது. முன்னர் சிங்களப் பகுதிகளில் மேம்பட்டிருந்த முஸ்லீம்களது பொருளாதார நிலை இன்று வீழ்ச்சியுற்றிருக்கிறது; வீழ்ச்சியடைந்து வருகிறது. இதுதான் உண்மை.

* சிங்களர் ஆட்சியில் முஸ்லீம்களுக்கும் அமைச்சர் பதவிகள் தந்திருக்கிறார்கள். ஆனால் அரசில் பங்கு வகிக்கும் நாம் ஏன் தமிழர்களோடு சேர்ந்து தமிழீழம் கோரி இன்னலுற வேண்டும் என்று கேட்கிறார்கள்.

சிங்களர் ஆட்சியில் முஸ்லீம்கள் அமைச்சர்களாகக்கப்பட்டிருக்கிறார்கள் என்பது உண்மைதான். ஆனால் முஸ்லீம்களின் நலன்களைக் கவனிக்கும் திறன் அவர்களுக்கு இருக்கின்றதா? 1976-ம் ஆண்டு புத்தளத்திலும், 1982-ம் ஆண்டு காவியிலும் முஸ்லீம்கள் சிங்கள இனவெறியர்களின் தாக்குதல்களில் செத்து மடிந்த போது இந்த முஸ்லீம் அமைச்சர்களால் தம் மக்களுக்குப் பாதுகாப்பு தர முடிந்ததா? ஏன், அந்த வெறிச் செயல்களைக் கண்டித்து ஒரு வார்த்தையாவது பேச முடிந்ததா? முஸ்லீம்களின் விருப்புக்கு மாறாக சர்வதேசப் பயங்கரவாதிகளான மொசாட் கூலிப்படையைச் சிங்கள அரசு வரவழைத்ததை எதிர்த்து முச்சவிடக்கூடமுடிந்ததா இவர்களால்? மொசாட் வருகையை எதிர்த்து அமைதி வழியில் ஆர்ப்பாட்டங்களை நடத்திய முஸ்லீம்கள் மீது சிங்கள ஆயுதப் படையினர் பல இடங்களில் நடத்திய

துப்பாக்கிச் சூடுகளைப் பெயருக்காவது இவர்கள் கண்டித் ததுண்டா?

என்னெய் வள நாடுகளான அரபு நாடுகளின் உறவுக்காக மூஸ்லீம்களிலிருந்து ஒரு சில சுயநலமிகளுக்கு அமைச்சர் பதவிகளைக் கொடுத்து, அவர்களைக் காட்சிப் பொருளாக வைத்திருப்பதன்மூலம் முழு மூஸ்லீம் மக்களுக்கும் வேண்டிய உரிமைகளைத் தாங்கள் வழங்கிவிட்டதாகப் பாசாங்கு செய்து வருகின்றனர், சிங்களப் பேரினவாத ஆட்சியாளர்கள். அமைச்சர் பதவிகளில் ஒட்டிக்கொண்டிருக்கும் அந்தக் கயவர்களோ தம் இனத்திற்கெதிராக ஆட்சியாளரும் ஆயுதப் படையினரும் இழைக்கும் அநீதிகளைக் கண்டு ஆட்சேப ணையோ, கண்டனமோ கூடத் தெரிவிக்காமல் பேசா மடந்தைகளாகித் தாம் வெறும் தலையாட்டிப் பொம்மை கள்தான் என்பதை உறுதி செய்கிறார்கள். அண்மைக் காலத் தில் அமைச்சர் பாக்கின் மாக்காருக்கு நேர்ந்த சம்பவம் இதற்கு ஒர் சிறந்த எடுத்துக்காட்டாகும். ஊழல் புரிந்ததாக குற்றஞ்சாட்டப்பட்டு அமைச்சர் பதவியிலிருந்து விலக்கப் பட்ட சிங்களவரான ஈ.எல். சேனநாயக்காவுக்கு பதவி கொடுப்பதற்காக பேருவளை எம்.பி. ஐனாப் பாக்கின் மாக்காரிடம் இருந்த சபாநாயகர் பதவியைப் பிடுங்கி ஈ.எல். சேனநாயக்காவிடம் கொடுத்த ஜெயவர்த்தனா அரசு, பாக்கின் மாக்காருக்கு ஒப்புக்காகத் திணைக்களங்கள் ஏதுமற்ற மந்திரிப் பதவியைக் கொடுத்தது. சபாநாயகராக இருந்த ஐனாப் பாக்கின் மாக்கார் தனது பதவியைக் காப்பாற்றிக் கொள்வதற்காக “மூஸ்லீம்கள் சிங்களவர்களின் வழித் தோன்றல்கள்” என்று இந்ததையே அடகு வைக்கும் வகையில் கூட பொது மேடைகளில் பேசித் தன் ராஜ விசுவாசத்தைக் காட்டிய போதிலும் ஆட்சியாளர்கள் அந்த ராஜ விசுவாசியின் சபாநாயகர் பதவியைப் பிடுங்கிச் சிங்கள ஊழல் மந்திரிக்குக் கொடுத்தனர். கடந்த 3 ஆண்டுகளாக திணைக்களங்களற்ற (இலாக்காக்களற்ற) அமைச்சராக இருந்துவரும் பாக்கின் மாக்கார் 3 ஆண்டுகளாகப் பதவியிலிருந்தும் தனக்குத் திணைக்களங்கள் ஒதுக்கப்படவில்லை என்றும் மந்திரி சபைக்கூட்டம் நடைபெறும் கூடத்தைக்கூடத் தான் பார்க்கவில்லை, அது எப்படி இருக்கிறது என்றுகூடத்

தெரியாது என்றும் பாராஞ்மன்றத்தில் புலம்பியிருக்கிறார். இவர் போன்று மூஸ்லீம் அமைச்சர் பெருமக்கள் சிங்கள அரசு கட்டிலின் ஓரத்தில் குந்திக் கொண்டிருந்த காலங்களிற்தான் மூஸ்லீம் பகுதிகளில் அதிகளவு சிங்களக் குடியேற்றங்கள் ஏற்படுத்தப்பட்டன. மூஸ்லீம் மதம் நாட்டின் இரண்டாந்தர மதமாக்கப்பட்டது. சிங்கள ஆட்சியாளரால் மூஸ்லீம்கள் ஒரு சிலருக்கு வழங்கப்படும் அமைச்சர் பதவியினால் பதவியைப் பெறும் ஒரு சிலர்தான் பயணடைகிறார்களே தனிர மூஸ்லீம் மக்களுக்கு அதனால் எதுவித பயனும் கிடையாது.

கிழக்கு மாகாணம் மூஸ்லீம்கள் கணிசமாக வாழும் பகுதி. ஆனால் சிங்கள மக்களோடு சேர்ந்து எம்மை வளப்படுத்திக் கொள்ள வேண்டுமே தவிர சிறுபான்மையினரான தமிழர் களோடு சேர்ந்து தனி நாடு போராட்டத்தில் ஈடுபட்டு ஆபத்தைத் தேடிக் கொள்ளக் கூடாது என்கிறார்கள்.

கிழக்கு மாகாணத்தில் மூஸ்லீம்கள் கணிசமாக வாழ்கிறார்கள் என்பது உண்மை. அவர்கள் எப்படி வாழ்கிறார்கள்? பொருளாதார ரீதியில் சிறப்புற வாழ்கிறார்களா? அவர்களது தொழில், நிலம் என்பவற்றுக்குப் பாதுகாப்புண்டா? அவர்கள் உரிமைகள் காப்பாற்றப்படுகின்றனவா? என்ற கேள்வி களுக்கு விடை தேடினால் அவர்கள் பெறும் அழிவை நோக்கிச் சென்று கொண்டிருக்கிறார்கள் என்பது புலப்படும்.

* சிங்கள ஆட்சியில் கடந்த 35 ஆண்டுகளில் கிழக்கு மாகாணக் குடித் தொகையில் அவர்களது பங்கு 39.0 வீதத்திலிருந்து 32.8 வீதமாகக் குறைந்துள்ளது. குறைந்த வீதத்தை ஆக்கிரமித்துள்ளவர்கள் சிங்களவர்கள்.

* கிழக்கு மாகாணத்தில் பாரம்பரியமாக விவசாயம் செய்து வந்த மூஸ்லீம்களது விளை நிலங்கள் புனித நகர்த் திட்டம், நில அபிவிருத்தித் திட்டம், பாதுகாப்பு என்ற போர்வையில் சிங்கள அரசினால் அபகரிக்கப்பட்டுள்ளன. அபகரிக்கப்பட்ட நிலங்களை அனுபவிப்பவர்கள் சிங்களவர்கள்.

* தாலங்காலமாகக் கிழக்கு மாகாணக் கரையோரங்களில்

முஸ்லீம்கள் மீன் பிடித்து வந்த பகுதிகளில் சில ஆண் டுகளுக்கு முன் முதலில் பருவ காலத்தில் வந்து மீன் பிடித்துச் சென்ற சிங்கள மீனவர்கள் தற்போது நிரந்தர மாகத் தங்கி முஸ்லீம்களின் தொழிலையே ஆக்கிரமித்துள்ளனர்.

- * கண்ணுக்கெதிரே முஸ்லீம்கள் தாங்கள் கணிசமாக வாழ்ந்து வந்த புத்தளம், அம்பாறை ஆகிய இரு மாவட்டங்களைச் சிங்களக் குடியேற்றங்களினால் இழந்துள்ளனர்.
- * முஸ்லீம் மதம் நாட்டில் இரண்டாமிடத்துக்குத் தள்ளப் பட்டு, நாட்டின் முதன்மையான பேணிப் பாதுகாக்கப் படவேண்டிய மதமாக பெளத்த மதம் ஆக்கப்பட்டுள்ளது.
- * முஸ்லீம்களின் வழிபாட்டுத்தளமான பள்ளி வாசல்களுக்குள் புகுந்து தொழிகை நடத்துபவர்களைச் சிங்கள ஆயுதப் படையினர் கட்டுக் கொல்கின்றனர்.
- * புனித நகர் என்ற போர்வையில் கிழக்கு மாகாணத்தில் (தீகவாபியில்) முஸ்லீம்கள் காலங்காலமாக வாழ்ந்துவந்த மரபு வழி நிலங்கள் சிங்கள ஆட்சியினரால் பறிக்கப்பட்டு பெளத்த சிங்களவர்களிடம் கையளிக்கப்படுகிறது.
- * பாரிய பொருளாதாரத் திட்டங்களில் முஸ்லீம் பகுதிகள் முற்றாகப் புறக்கணிக்கப்படுகின்றன.
- * அரசினால் வழங்கப்படும் வேலை வாய்ப்பு, பதவி உயர்வு, தொழிற்கடன், நிவாரணம் என்பவற்றிலும் முஸ்லீம்கள் புறக்கணிக்கப்படுகின்றார்கள்.
- * ஜெயவர்த்தனா அரசு கொண்டு வந்துள்ள விகிதாசாரத் தேர்தல் முறையினால் முஸ்லீம்களின் ஜனநாயக உரிமைக்குச் சாவு மணி அடிக்கப்பட்டுள்ளது.

இந்திலையில் தொடர்ந்தும் சிங்களவர்களோடு சேர்ந்து வாழ்வதன் மூலம் முஸ்லீம்கள் தங்களை வளப்படுத்திக் கொள்ள முடியுமா? பாதுகாத்துக் கொள்ள முடியுமா? அவ்வாறு சேர்ந்து வாழ முயற்சிப்பது ஒநாய்க்கூட்டத்தின் மத்தியில் ஆட்டு மந்தை சேர்ந்து வாழ நினைப்பது போல, பாம்பின் நிழலில் தவளை இளைப்பாற நினைப்பது போலத்தான் இருக்கும். தங்களை வளப்படுத்திக் கொள்வ

தற்காக ஒரு சில சுயநலக் கும்பல்கள் காட்டும் இன அழிவுப் பாதையை, அரசியல் விழிப்புணர்வு பெற்றுவிட்ட இன்றைய முஸ்லீம் இளைஞர் சமுதாயம் புறக்கணித்து வருகிறது. தமது தாழ்ந்த நிலைக்கு காரணமானவர்கள் யார் என்பதைத் தெள்ளத் தெளிவாகப் புரிந்து கொண்ட முஸ்லீம் இளைஞர்கள் இன்று தம்மைப் போல பாதிக்கப் பட்ட ஏனைய தமிழிலைஞர்களோடு சேர்ந்து இன ரீதியில் ஐக்கியப்பட்டு தமது இழந்த உரிமைகளை மீட்கப் போராட முன் வந்துள்ளனர். இலங்கையில் வாழும் முஸ்லீம் மக்களின் உயிர், உடைமைகளுக்குப் பாதுகாப்பும், மதத்துக்குரிய மதிப் பும் சுதந்திரத் தமிழீழத்தில் மட்டுந்தான் கிடைக்கும்.

இன்றியான குடித்தொகை
கிழக்கு மாகாணம்

தூறு ஆண்டுகளுக்கு பிரிட்டிசர் ஆட்சி கடைசியாக குடிசன
முன் யைச் சிங்களவரிடம் மதிப்பீடு எடுக்கப்
ஒப்படைப்பதற்கு பட்ட ஆண்டு
முதல் ஆண்டு

இனங்கள்	1881	1946	1981
முஸ்லீம்கள்	43001 (34.5%)	109024 (39.0%)	315201 (32.2%)
ஏனைய			
தமிழர்கள்	75408 (59.1%)	136059 (48.0%)	411451 (42.4%)
சிங்களவர்கள்	5947 (4.6%)	27556 (9.8%)	243358 (24.9%)

வடக்கு மாகாணம்

முஸ்லீம்கள்	10416 (3.5%)	18183 (3.7%)	52638 (4.7%)
ஏனைய			
தமிழர்கள்	289481 (95.6%)	449958 (93.8%)	1023229 (92.0%)
சிங்களவர்கள்	1379 (0.4%)	9602 (2.0%)	33149 (2.9%)

அம்பாறை மாவட்டம் *

இனங்கள்	1963	1981
முஸ்லீம்கள்	98270 (46.3%)	161481 (41.5%)
ஏனைய தமிழர்கள்	50480 (23.8%)	79725 (20.5%)
சிங்களவர்கள்	62160 (29.3%)	146371 (37.7%)

* 1963-ம் ஆண்டுதான் கிழக்கு மாகாணத்திலுள்ள மட்டக்களப்பு மாவட்டத்திலிருந்து புதிதாகப் பிரிக்கப்பட்ட மாவட்டம்.

